



Выходзіць тры разы ў тыдзень.

Цана нумару 15 грошай.

Падпісная пана на 1 месяц 1 злоты 80 гр.
За граніцу ўдвая даражэй.

Адрэс Рэдакцыі і Адміністрацыі: Вільня, Людвісарская вул. дом № 4.
(Wilno, Ludwisarska 4). Рэдакцыя адчынена ад 10—2 гадз.
Рэдактар прымае ад 11—1 гадз. удзень, апрача сьвятаў.

Цана абвестак на 1 стар. — 15 гр.
за радок пэтыту: у тэксьце — 10 гр.
на апош. стар. — 5 гр.

Сьмешна й балюча.

Улетку гэтага году пачаўся нейкі пералом у польскіх кіраўнічых сфэрах. Пасьпешна і проста прайшлі цераз законадаўчыя палаты Рэспублікі тры законы аб правах беларусаў, ліцьвіноў і украінцаў карыстацца сваёю роднаю моваю ў судох, у адміністрацыйных установах і ў школах.

Вельмі зразумела, што гэта ўсе спарадзіла ў шырокіх кругах насяленьня нашых няшчасных *Крэсаў* пэўны оптымизм, даўшы надзею, што, нарэшце, пачне ўлівацца хоць кропля „сонца і ў нашае ваконца“.

Дзеля таго, што новыя законы маюць сілу аж з 1-га мінулага кастрычніка, загадзя паўстава на надзея на тое, што ў сьлетнім школьным годзе пачнуць паўставаць дажыцця беларускія школы па вёсках і сёлах, якія дасюль безрэзультатна гэтага дамагаюся.

Праўда, што прыкрыя падзеі ў постаці шалёнага, інспіраванага звонку, бандытызму адцягвалі вочы ўрадовых сфэраў ад спакайнейшых задачаў унутранага жыцця.

Але-ж пры цьвёрдым жаданні праводзіць рэформы, хапіла-б сілы на тое, каб гэта зрабіць.

Замест жывога дзеля, даўно йдуць гутаркі аб віцэ-міністры па справах акраін, бываюць нарады акраінных ваяводаў у Варшаве, чуваць аб нейкіх асаблівых поўнамоцтвах для нашых ваяводаў, аб рэканструкцыі кабінэту і інш.

А оптымизм глухіх *крэсовых* куткоў пакрысе пачынае слабець, гледзячы на тое, што дзецца навокал панурых хацінак беларускае вёскі.

Мы друкуем сягоння голас расчарованае душы з Нясьвіскага навету Наваградчыны, і робіцца неак маркотна, калі ўдумацца ў простыя словы няхітрае сялянскае натуры, якая разважае над досьць скомплікаванымі пытаннямі пасвойму, проста, мацаючы іх і пераконваючыся ў тым, што дасюль ніякіх рэальных зьменаў не адчуваецца.

Гутаркі аб увядзеньні вынятковага стану на *Крэсах* здаюцца сьмешнымі, проста дзеля таго, што ў некаторых мясцінах вулічны рух ужо цяпер фактычна забаронены пасля 9 гадзіны ўвечары.

Справа родных школаў сапраўды яшчэ толькі ў працэсе нейкіх гутарак, прэектаў, меркаваньняў. І справа гэтага ня так напраўду й простая, як можа думаць беларускі селянін з глухое провінцыі.

Каб закласьці школы, дык патрэбны настаўнікі. Яны й ёсьць, але гэта людзі старое расейскае фармацыі і дзеля адтрыманьня імі працы патрэбна ім польская кваліфікацыя!

Хто-ж падумаў калі-нібудзь аб гэтым? Ці-ж ёсьць сэмінарыі, адкуль выйдучь патрэбны настаўнікі? Ці ёсьць хоць якія-нібудзь курсы, каб надаць гатовым ужо настаўнікам старое школы патрэбную веду з палітыкі?

Можна нанізаць яшчэ цэлы рад падобных пытанняў і тут-жа паставіць нэгатыўны адказ на кожнае з іх.

А раптам паўстае і паважнейшае пытаньне датычна школьнае справы наагул: ці для *польскіх* школаў хапае кваліфікаваных настаўнікаў у даны момэнт, ці сярод настаўнікаў польскіх школаў не здараюцца людзі проста малаграматыныя папольску?

Калі *усе* польскія настаўнікі маюць пажаданую і патрэбную, паводлуг духу аднаведных законаў, кваліфікацыю дык чаму гэта чуваць з нашых вёсак галасы аб тым, што настаўнікі гэтыя за якіх-нібудзь дзьве зімы ня ўмеюць, часамі, навучыць дзяцей чытаць, пісаць ды лічыць прапарцыянальна тэй меры, як гэта навет і ў даўнейшыя часы нашае нацыянальнае няволі было магчыма.

Пэўна-ж, Кракаў ня раптам збудаваў, нельга адным махам паставіць на належную вышыню і школаў. Настаўніцтва новае, настаўніцтва, патрэбнае інтарэсам новае дзяржаўнасьці з часам можа вы-

тварыцца, але ніколі ў нашым краі ня вытварыцца яно прывозам з Пазнані або Галічыны. Калі ў справе беларускае школы нічога рабіцца ня будзе, дык сама сабою гэтага справа ня вырашыцца, а будзе яшчэ горш і больш заблутвацца.

Здаецца рэч гэта такая проста, што яе разумець можна блз ніякага мазгавога напружаньня. Дык чаго-ж яна прамаруджваецца?

Сьмешна й балюча робіцца ад таго, што першы крок на новым шляху польскае палітыкі ў нацыянальным пытаньні выглядае гэтак марудным, гэтак праз меру цяжкім.

Ці-ж крок гэты вымагае нейкае асаблівае адвагі, нейкіх бесканечных падгатоўкаў?

Напэўна — не! І чым раней ён быў-бы зроблены, тым лепшы выйшаў-бы й рэзультат.

Палітычны агляд.

Пачаўшыся ў Аўстрыі агульная жалезнадарожніцкая забастоўка йзноў прыпомніла сьвету аб існаваньні 7-мільённага краю, які два гады назад лічыўся зусім гінуўшым і які праз адзін год, дзякуючы працы цяперашняга канцлера Зэйпэля, цудоўна аздараваў і зусім яго не пазнаць. Аўстрыя пасля вайны апынулася ў выключна трудным палажэньні. Пасьля ўтварэньня Польшчы, Італіі, Вэнгрыі, Юга-Славіі зрабіўшыся з 56 мільённай Аўстра-Вэнгерскай монархіі маленечкай 7 мільённай дзяржавай з ранейшай вялікай сталіцай Венай, Аўстрыя напамінае сабой карліка з вялікай галавой. Маленечкая Аўстрыя, пазбавіўшыся ранейшых вялізных тэрыторыяў, павінна была захаваць усе цэнтральныя дзяржаўныя ўстановы з усей арміяй ранейшых вураднікаў, якія забіралі апошнія грашовыя магчымасьці краю. А звальняючы вураднікаў і працаўнікоў, павялічвалася-б армія безработных, пагражаўшых спакою краю. Дзеля гэтага палажэньне рабілася крытычным. Уся эўропэйская прэса была перапоўнена трывожнымі весткамі аб страшэнна бязвыхадным палажэньні краю з найпрыгажэйшым эўропэйскім горадам Венай, якая, як збанкрутаваўшы арыстак-

рат, прадавала апошнія свае дарагія рэчы, зьбіраўшыся вякамі, як гоэленаўскія дываны, музычныя рэдкасьці, дарагія галерэі абразоў ды інш. Аўстрыйская крона была ўтраціўшы ўсялякую цэннасьць. Грошай за граніцай нельга было дастаць ні за што. Пры гэтым палажэньні краю, заняў пост аўстрыйскага канцлера (прэм'ера) ксьендз-пралат Зэйпэль.

Заняўшы адказнае палажэньне ў гэткай крытычнай момэнт, канцлер Зэйпэль раней чым рабіць нейкія ўнутраныя рэформы, якія лічыў зусім бескарывымі без матар'яльнай падмогі звонку, зьвярнуўся ў гэтай справе да Лігі Народаў. Апошняя спачула яго палажэньню і ў кастрычніку 1922 г. між Аўстрыяй з аднаго боку і Англіяй, Францыяй, Італіяй і Чэха-Славакіяй — з другога былі падпісаны тры пратаколы дагавору, ведамыя пад назовай Жэнэўскай конвенцыі. Да гэтых чатырох дзяржаваў пасля далучылася Бэльгія, Швайцарыя, Гішпанія, Данія, Голяндыя і Нарвэгія. На аснове гэтай конвенцыі, Аўстрыя адтрымала ад успамянутых дзяржаваў доўгасрочны крэдыт у ліку 650 мільёнаў залат. кронаў. Гэтае здарэньне й было пачаткам эканамічнага і фінансавага аздараўленьня Аўстрыі.

Гэтакім чынам, жэнэўская конвенцыя ёсьць дагавор групы дзяржаваў з Аўстрыяй, згодна з якім першыя прыймаюць на сябе абавязак гарантаваць доўгасрочную пазыку ў суме 650 міль. зал. кронаў, якая прадстаўляе чужаземны прыватны капітал, нахштат той 800 міль. пазыкі, якая абяспечана для Нямеччыны на аснове пляну Доўса. Уся абяспечаная сума дзеліцца гэтак: Англія, Францыя, Італія і Чэха-Славакія бяруць на сябе кожная па 20% гарантыяў, Бэльгія — 2½%, Швайцарыя — 4%, Гішпанія — 5%, Швэцыя — 2%, Голяндыя і Данія па 1¼%. Агульная сума дае 96½%, а астаўшыся частка павінна быць пакрыта іншымі дзяржавамі, якія маюцца далучыцца да конвенцыі. Пазыка будзе рэалізавацца выпускам Аўстрыяй неабложаных ніякім падаткам доўгасрочных облигацыяў. Дзеля абяспечаньня пазыкі Аўстрыя абяцалася даць, як залог, увесь чысты даход ад дзяржаўных даходаў і табачнага ма-наполю.

Але абяспечваючы крэдытаздольнасьць Аўстрыі, падпісаўшы конвенцыю дзяржавы, аднак, паставілі гэтка варункі, якія ўвесь дагавор робяць актам апекі, кат-

ры ня згодны з паняццямі свабодных адносін. Перш-на-перш дзяржавы дамагаюцца ад Аўстрыі, каб яна зусім ня думала аб палітыцы злучэння з нейкай дзяржавай, або з групай дзяржаваў. Гэтая засцярога датычыцца, галоўным чынам, імкнення большасці аўстрыйскага насялення да злучэння з Нямеччынай. Падобы пункт устаўлены і ў Версальскі трактат з Нямеччынай. Далей конвенцыя прадбачыць два роды кантролю: у асобе генеральнага кантралёра, вызначанага Лігай Народаў, і кантрольнай камісіі з прадстаўнікоў падпісаных конвенцыю дзяржаваў.

Генеральны кантралёр, ротэрдамскі бургмістар, др. Цымэрман, мае вельмі шырокія паўнамоцствы, ад яго залежыць перадача часткамі ў распараджэнне аўстрыйскага ўраду тых сум з усей грашовай пазычкі, якія ён прызнае неабходнымі дзеля аздарулення фінансаў і народнай гаспадаркі. Ён мае дагляд за правядзеннем той праграмы рэфармы, якую Аўстрыя, згодна з праколам абавязалася правясці яшчэ раней, чымся адтрымала ўсе пазычаныя грошы.

Кантрольная камісія ўстанаўляе варункі пазычкі, сродкі платы і процанты. Яна мае права дамагацца ад дзяржавы справаздачы з тых дзяржаўных даходаў, якія павінны абесцягачы пазычку.

Апрача гэтых, беспасрэдна звязаных з пазыкай, варункаў, конвенцыя наладзіла на Аўстрыю яшчэ іншыя абавязкі. Яны датычацца абшырнай праграмы фінансавых рэфармаў, устанаўлення раўнавагі дзяржаўнага бюджэту, правядзення праз парламент закону, згодна з якім кожны ўрад, які дайдзе да ўлады ў працягу двух гадоў, меў бы права, ня пытаючыся згоды парламенту, правясці ў жыццё ўсе тыя рэформы, якія на яго пагляд будуць неабходнымі. Урэшце для кантролю над фінансавай палітыкай аўстрыйскага дзяржаўнага банку ўстаноўлена пасада дарадчыка, вызначанага спаміж прадстаўнікоў чужаземных беспасрэдных кредытораў.

Хаця гэтыя ўсе варункі амаль што не раўназначны для Аўстрыі з утратай дзяржаўнай суверэнасці і незалежнасці, але Зэйпелю ня было іншага выхаду, як іх прыняць. Перш за ўсё, ён павінен быў правясці праз парламент тры законы: 1) ратыфікацыю жэнэўскай конвенцыі, 2) праграму аздарулення фінансаў і 3) закон аб надзвычайных паўнамоцтвах для ўраду. Гэты апошні ёсць зьменаў констытуцыі, таксама як і жалезнадарожны закон у Нямеччыне, выплываюшы з пляну Доўса, і дзеля правядзення яго трэба было $\frac{2}{3}$ галасоў. Палата ў гэты час складалася з 183 дэпутатаў, між якімі было 75 хрысціянскіх дэмакратаў (партыя Зэйпеля), 69 соцыялістаў і інш. партыі. Соцыялісты наагул былі проці конвенцыі, а бяз іх нельга было адтрымаць $\frac{2}{3}$ галасоў дзеля надзвычайных паўнамоцтваў ураду. Але, каб не перашкаджаць Зэйпелю ў вялікай справе ратавання краіны, яны галасавалі за апошні закон. Правёўшы праз парламент патрэбныя законы і адтрымаўшы надзвычайныя паўнамоцствы, Зэйпель з усей энергіяй пачаў праводзіць свой плян. Ён, перш за ўсё, спыніў друкаванне папярковых кронаў, якія затрымаліся на курсе 17.000 у адносінах да залатой кроны. Далей, армію вураднікаў, якая даходзіла да ліку 242.000 душ, у працягу $\frac{1}{2}$ года паменшыў на 100.000. Паўзбежна з гэтым, каб утрымаць раўнавагу бюджэту, павысіў падаткі. Ня глядзячы на гэта, дзякуючы прытоку чужаземных капіталаў і ахвярнасці насялення, прамысловасць ня ўпала, але павялічылася, дзеля чаго лік безработных, які быў 170.000, ня толькі ня узрос, але нават праз год паменшыўся да 37.000, а цяпер нават яшчэ меншы. Было зроблена скарочанне дзяржаўных расходаў ува ўсіх галінах. І праз год Аўстрыю не пазнаць. Іноў у сталіцы і на провінцыі закіпеў гандаль і прамысловасць жыццё. Канцлер Зэйпель зрабіўся вядомым ува ўсёй Эўропе і на цэлым сьвеце. Яго прыезд летась у Нямеччыну, а пасля ў Польшчу, быў адным трыумфам. Усе схіляюць галовы перад яго дзяржаўнымі здольнасцямі і яго спосабы аздарулення фінансавага і эканамічнага жыцця зрабіліся прымернікам для дзяржаваў, перажываюшых гэтка самы крызіс. **IV.**

нансаў і 3) закон аб надзвычайных паўнамоцтвах для ўраду. Гэты апошні ёсць зьменаў констытуцыі, таксама як і жалезнадарожны закон у Нямеччыне, выплываюшы з пляну Доўса, і дзеля правядзення яго трэба было $\frac{2}{3}$ галасоў. Палата ў гэты час складалася з 183 дэпутатаў, між якімі было 75 хрысціянскіх дэмакратаў (партыя Зэйпеля), 69 соцыялістаў і інш. партыі. Соцыялісты наагул былі проці конвенцыі, а бяз іх нельга было адтрымаць $\frac{2}{3}$ галасоў дзеля надзвычайных паўнамоцтваў ураду. Але, каб не перашкаджаць Зэйпелю ў вялікай справе ратавання краіны, яны галасавалі за апошні закон. Правёўшы праз парламент патрэбныя законы і адтрымаўшы надзвычайныя паўнамоцствы, Зэйпель з усей энергіяй пачаў праводзіць свой плян. Ён, перш за ўсё, спыніў друкаванне папярковых кронаў, якія затрымаліся на курсе 17.000 у адносінах да залатой кроны. Далей, армію вураднікаў, якая даходзіла да ліку 242.000 душ, у працягу $\frac{1}{2}$ года паменшыў на 100.000. Паўзбежна з гэтым, каб утрымаць раўнавагу бюджэту, павысіў падаткі. Ня глядзячы на гэта, дзякуючы прытоку чужаземных капіталаў і ахвярнасці насялення, прамысловасць ня ўпала, але павялічылася, дзеля чаго лік безработных, які быў 170.000, ня толькі ня узрос, але нават праз год паменшыўся да 37.000, а цяпер нават яшчэ меншы. Было зроблена скарочанне дзяржаўных расходаў ува ўсіх галінах. І праз год Аўстрыю не пазнаць. Іноў у сталіцы і на провінцыі закіпеў гандаль і прамысловасць жыццё. Канцлер Зэйпель зрабіўся вядомым ува ўсёй Эўропе і на цэлым сьвеце. Яго прыезд летась у Нямеччыну, а пасля ў Польшчу, быў адным трыумфам. Усе схіляюць галовы перад яго дзяржаўнымі здольнасцямі і яго спосабы аздарулення фінансавага і эканамічнага жыцця зрабіліся прымернікам для дзяржаваў, перажываюшых гэтка самы крызіс. **IV.**

ПАЛІТЫЧНАЯ ХРОНІКА.

У Польшчы.

У адказ на інтэрпеляцыю паслоў Беларускага Клубу аб няпрыманні тэлеграмаў на беларускай мове, Міністар Гандлю і

Прамысловасці ў параўменні з Міністрам Унутраных Справаў, пераслаў на рукі Маршалка Соймў пільму з выясьненнем, што няма ніякае забароны прымаць тэлеграмы на беларускай мове, паколькі яны напісаны лацінскімі літарамі; а вураднік які адмовіўся прыняць тэлеграму на гэтай мове, пацягнуў да адпавядальнасці, павучаючы адначасна паштова-тэлеграфныя ўстановы, каб прымалі тэлеграмы, зрэдаваныя пабеларуску і напісаныя лацінскімі літарамі.

У складзе ўраду адбыліся гэтакія змены: міністрам унутраных справаў замест пайшоўшага ў адстаўку п. Гюбнэра, назначаны п. Кірыла Ратайскі, п. Ст. Тугут, назначаны міністрам без партфэля, п. Антоні Жыхлінскі — міністрам справядлівасці і пан Францішак Сокаль — міністрам Працы і Грамадзкае Апекі.

17-ХІ закончылася міжміністэрская нарада па пытанню аб кампэтэнцыі *крэсовых* ваяводаў. Яны будуць мець права выдаваць загады ўсялякім установам, не параўмаваючыся з адносным міністэрствам.

У блізкіх да Мін. Унутран. Справаў кругох ходзіць чутка, што быўшы міністар працы і грамадзкае апекі пан Дароўскі мае быць назначаным на пасаду люблінскага ваяводы.

За граніцай.

Як тэлеграфуюць з Бэрліну, корэспандэнт газеты „Berl. Tagebl.“, прыязна настроены да савецкага ўраду, паведамляе аб тым, што сярод расейскага сялянства пачалося бражэнне на грунце незадоволення ўладаю бальшавікоў.

32-ая сесія Рады Лігі Народаў пачнецца ў Рыме 8-га сьнежня. Праграма гэтая 5-ая і апошняя ў бягучым годзе сесіі Лігі ўжо устаноўлена; ў яе ўваходзіць рад пытаньняў і, паміж іншым, выпадэнне рэзалюцыяў, прынятых у верасні ў Жэнэве.

Газеты пішуць, што вагабіты ў Гэджасе пацяглі цяжкае паражэнне. Войскі гэджаскага караля Алі, якія цяпер выдучь наступ на вагабітаў у кірунку Мэкі, адтрымалі з Эўропы 5 танкаў і 2 аэропланы.

У Францыі быўшы прэзыдэнт Мільеран стварае опозыцыю проці прызнання савецкага ўраду.

У Амэрыцы 15. XI мела адбыцца затапленне крэйсэра „Вашынгтон“ згодна з паставаю ва-

шынгтонскае конвенцыі аб разбраеньні.

У Даніі парламент пачаў абгавараваць праект аб разбраеньні. Консерватары й сялянская партыя выказаліся проці законапраекту, адкідаючы разам з тым праект рэфэрэндуму па гэтым пытанні. Радкашы выказаліся за праект. Можна спадзявацца, што ён будзе прыняты парламентам.

Паводлуг вестак з Канстантынопаля, турэцкае войска ў Мосульскім вокрузе выведзена за лінію, устаноўленую Лігаю Народаў.

У Кітайшчыне пачаліся непараўменні паміж заваявальнікам Пекіну гэн. Фэнгам і манджурскім дыктатарам Чан-Со-Лінам. Магчыма спатычка паміж войскамі абодвух генералаў.

Новы ўрад у Югаславіі адмяніў аўтаномію Харваты і Славеніі, ўведзеную кабінэтам Давідовіча.

Аг. „Вольфа“ паведамляе з Прагі, што прызнанне С. С. Р. Р. Чэхаславакіяй адбудзецца не пазней, як у пачатку студня месяца будуч. году.

Прадстаўніком С. С. Р. Р. у Альбаніі назначаны начальнік канцэлярыі ў камісарыяце заграўнічных справаў Кракавецкі.

15 гэт. лістапада ў Маскве пачаліся нямецка-савецкія перагаворы аб гандлёвым трактаце.

ЦИК С.С.Р.Р. паставіў, што найбліжэйшы зьезд радаў адбудзецца ў красавіку 1925 году.

У італьянскім парламенце 15. XI. адбылося галасаванне даверы да кабінэту Мусоліні. За ўрад галасавалі 315 фашыстых і лібэралаў, староннікаў Саландры, проці ўраду — Дьяволіты і яго 6 староннікаў. Стрымаўся ад галасавання Орляндэ з 26 дэпутатамі.

Вышэйшы суд у Альягабадзе (Індыя) адкінуў касацыйную жалабу па справе раду асобаў, засуджаных на 4 гады вастрогу за бальшавіцкую прапаганду ў Індыі.

Паводлуг вестак з Равэнны (Італія), падчас спатычкі фашыстых з прадстаўнікам опозыцыі забіты адзін фашысты і два ранены.

Бюро „Рейтэр“ паведамляе з Каіру, што эгіпецкі прэм'ер Заглюль-паша, пасля нарады з каралём, узяў назад сваю адстаўку. У звязку з адстаўкаю кабінэту, эгіпецкі пасол у Лёндане таксама падаўся ў адстаўку.

Па ўсёй Югаславіі пачалася перадвыбарная кампанія. Пашыч 16. XI сказаў прамову у Белградзе.

Пяршыня.

Начное неба плакала васеннім дажджом. Скрозь атуляўшую вуліцы мокрую, дажджавую заслонку слаба мігцелі агні гарадзкіх ліхтарняў. Брудная вада шумела ў рынштоках, спльваючы каналамі ў гудзеўшую ў сваім вузкім каменчатым карыце Вялейку.

Горад увесь быў мокры, брудны. Вада ды балота хлюпала зусюль: з гары — з неба, зьпізу — з-пад ног праходжых, з бакоў — з-пад звозчыцкіх колаў — зусюль.

— Ну, чорт, хадзі-жа, размазья, калі табе кажу! Чаго баішся? Пасядзім, абсохнем і пойдзем дамоў. Можна-ж і не заставацца, калі ня хочаш, а гэты дурань баіцца, як... як... дурань нейкі.

Той, каго намаўлялі кудысьці йсці, клічучы дурнем, быў дзяцок 17 — 19 гадоў, мусі яшчэ са школьнай лавы. Быўшы заўсёды пад уплывам

старшага свайго таварыша, стараўся быць ува ўсім да яго падобным. Прыгожы, кволы хлапец, ён зайздросціў свайму таварышу, што той меў чырвоны, бліскучы жырам, бульбясты нос і няраз у цішы свайго пакойчыку да болю шчыкаў і сьціскаў свой нос, каб ён прыняў форму „відаўшага віды“, на якім неакуратнае, п'янае жыццё палажыла сваю пачатку. Навет зайздросціў свайму старшаму таварышу, што ў яго пачала ўжо прабівацца на галаве лысіна. Няраз у самай таёмнай глыбіні свае душы думаў: „вось хацеў-бы я мець гэтакі панашаны від, каб людзі казалі: „о! гляньце на гэтага! той ужо шмат пасмакаваў жыцця. Бо — нос яго! — адразу відаць, што шэльма лоўка выпівае, ды і лысіна ўжо паяўляецца... Хэ, хэ, ты, гад таўстапузы!“

— Але-ж я не баюся — адказаў ненатуральным голасам, — але мне ня хочацца. Абрывла мне ўсё гэта. Спаць захацелася...

— Ну, вось табе на! „Спаць захацелася“ — дразніў яго старшы. — Яшчэ няма трэцяй гадзіны ночы, а яму ўжо спаць хочацца! А што-б ты

сказаў, калі-б так, як я адзін раз, ня спаў гуляючы пад рад тры ночы! Вось!!

Гэтыя „тры ночы“, а асабліва „вось“, сказанае аўторытэтным тонам вышэйшасці, зрабілі сваё дзела.

— Ну, чорт з табой! Пойдзем! — сказаў малодшы і, каб паказаць, што начная цяганіна па норах для яго не пяршыня і зусім яго не палухае, запяў цынчвую, вульгарную песьню.

У мокрай цэмыры вуліцы голас яго гучэў ненатуральна, фальшыва.

— Ну, ну! ня крычы! — сказаў павадыр. — А то падумаюць, што п'яны і ня пусьцяць.

— А „гэта“ ўжо блізка?

— Няўжо-ж ты ніколі ня быў?

— Быў! Але не памятаю, бо тады быў страшэнна п'яны.

Ён зманіў. Ён ведаў, што калі-б прызнаўся, што ня быў, дык даў-бы магчымасць старшаму выказаць лішні раз сваю над ім вышэйшасць, а можа нават той пачаў-бы іронічна смяяцца...

— Ты йдзі наперад.

Агляд прэсы.

У той час, як левая польская прэса прычыну ўдачы дыверсійных нападаў бачыла галоўным чынам у дрэннай адміністрацыі на Крэсах і раіла між інш. правядзенне зямельнай рэформы, палепшанне гаспадарча-эканамічных варункаў, замену цяперашняй адміністрацыі элементам больш адпаведным за цяперашні, — правая прэса бачыла толькі адны лекі дзеля аздаравлення Крэсаў: ваеннае палажэнне (stan wojakowy). Цікаўна адзначыць, што цяпер наш „Dziennik Wileński“, які заўсёды быў адрыжкай „Gazety Warszaw.“ і „Rzeczpospolita“ таксама апроч ваеннага палажэння звайшоў для Крэсаў новыя лекі.

„Dziennik“ піша:

Змаганьне з дыверсійнай ёсць пытаньне, якое цесна звязана з агулам адміністрацыйных, палітычных і гаспадарчых справаў нашых усходніх зямель. Найвялікшая труднасьць для паліцыі ў Зарачыце з бандытызмам гэта тое, што адносіны насяленьня да яе высілкаў баязныя, obojętne, або нават варожыя. Калі-б становішча насяленьня было іншае, дыверсійная дзейнасьць саветаў была-б немагчыма.

Побач са спосабамі паліцыйна-рэпрэсійнымі, як добрая контр разведка, пагранічны корпус і sądy do granic трэба рабіць іншую праду, якая падняла б край з беднасьці і цясьней злучала-б яго з Польшчай.

А „Echo Warszaw.“, незадаволеннае цяперашнім палажэннем на Крэсах, гэтак піша аб новых парадках:

Паны генэралы парабілі сабе генэральскія штабы; цывільных вураднікаў адсувалі. Пан генэрал выжджае на сьвята са штабам, бандыты напалі на ваяводзтва, а тут нічога ня можа зрабіць, бо напяр. няма першага афіцэра штабу пана генэрала!...

Паліцыя было мала; шмат пастралілі. Прывялі войска. І цяпер працуюць, паміма свайго жаданья, каб здэмаралізаваць войска, якое не павінна быць прызначана для паліцэйскіх мэтаў.

А ў той час бандыты гуляюць, разьліваючыся ўсё шырэйшай хваляй, пераносячыся свабодна з месца на месца! Проста дуд, калі ўдасца злавіць банду падпальшчыкаў або бандытаў...

„Czas“ заглыбляецца ў прычыны бандытызму. Ён піша, што:

цяперашняя беспасрэдная прычына бандытызму на Крэсах мае надта цікаўную псыхалёгічную падкладку: трусасьць грамадзянства і недахват смеласьці амаль што не ўва ўсіх мерадаўных чыньнікаў. Гэты памятна напад на цягнік ваяводы Даўнаровіча пад Лунінцом зусім ня быў прыпадковай праявай, калі

йдзе аб павядзеньне тых, на каго напалі, але наадварот, тыповым прымернікам пасьляваеннага псыхозу нясьмеласьці перад тэрорам, навет бандыцкім.

На гэтую самую тэму піша і „Kurier Warszawski“:

На тэму трусасьці польскага грамадзяніна дый яшчэ такога, які павінен па сваёй прафэсіі быць прымернікам адвагі, трэба было ўжо прачытаць сто лекцыяў у Варшаве, Кракаве, Познані, Львове, Вільні. Няма ніводнага спортыўнага таварыства, ня кажучы ўжо аб войску і паліцыі, якое не павінна было адразу заняцца справай, каторая кідае цень на грамадзянства. Хто як хто, але моладзь павінна быць уражліва на факты, якія, калі-б іраваўся напр. у Англіі, Францыі, Швайцарыі, Фінляндыі, Скандынавіі, выклікалі-б страшэнную буру і прымусілі-б здумацца над выхаваньнем характараў. Нам хочацца трыумфаў на Олімпіядзе? Дэклямуем аб геройскім духу расы? І распрамаем з апошняй вопраткі перад бандытамі!..

ПА СЬВЕЦЕ.

Золата ў моры.

Ангельскія газеты пішуць, што працаю вадалазаў удалося дастаць з мора блізка што ўсё золата, якое было на караблі „Laurentic“, пущаным у 1917 годзе да дна нямецкаю падводнаю чайкаю каля берагоў Ірляндыі. Паднята з вады 3160 зліткаў золата цаню 4.750.000 фунтаў штэрлінгаў; не хапае яшчэ 27 зліткаў.

Затануўшыя караблі.

Эстонскі ўрад пастанавіў пачаць работы па выцяганьню з мора затануўшых каля эстонскіх берагоў падчас сузьветнае вайны ваенных і гандлёвых караблёў. Гэткіх караблёў усяго 61. Сярод іх 16 ангельскіх, 13 нямецкіх і 1 расейскі (ваенны) карабель. У ліку нямецкіх знаходзіцца затануўшы крэйсэр „Магдэбург“.

Святкаваньне ў Англіі шостых угодкаў перамірыя.

11 гэтага лістапада ў памяць шостых угодкаў заключэньня перамірыя ўва ўсёй Брытанскай Імпэрыі быў спынены на 2 мінуты ўсялякі рух. Кароль і прынец Уэльскі ўзлажылі вянкі на дамавіну невядомага салдата. Тое самае зрабіў адмірал Бітлі і ад імя флэту, генэрал Каван ад імя арміі і начальнік паветраных ваенных сіл Трэнгард ад імя паветранага флэту. Шмат якія салдаты і тыя, хто быў на вялікай вайне, рушылі працэсіяй да дамавіны.

Пэнсіі амэрыканскіх вураднікаў.

Сябры ўраду Паўночна-Амэрыканскіх Злучаных Штатаў адтрымліваюць пэнсіі па 12 тысяч даляраў у год; таварышы міністраў, гэт. зван. таварышы статс-сэкрэтароў ад 5 тысяч да 7.500 даляраў. Пэнсіі губэрнатароў ня ўсюды роўныя і, напрыклад, губэрнатар штату Небраска адтрымлівае 5 тысяч даляраў у год. Пэнсіі вышэйшых міністэрскаў вураднікаў—4 тысячы даляраў. Цікава ззначыць, што ў Амэрыцы існуюць шмат якія катэгорыі кваліфікаваных рабочых, заробак якіх складаецца з 120 даляраў, а навет і болей, у тыдзень.

Суд над быўшым нямецкім міністрам.

13/XI у Нямецчыне адбыўся прыгавар суда па справе быўшага соцыяль-дэмакратычнага міністра Гэрмана, які абвінавачваўся ў тым, што на дзяржаўны кошт купляў зброю для нелегальных мэтаў і, апрача таго, няправільна заплаціў аднаму вурадніку пэнсію за 3 месяцы. Заплачаная сума пры пераводзе на залатую валюту раўнялася 143 маркам. Суд прызнаў Гэрмана вінаватым толькі ў няправільнай заплаце пэнсіі і засудзіў яго на штраф у 300 марак.

Скандал у мэксыйканскім парламанце.

14/XI у мэксыйканскім парламанце адбылася бітва, падчас якое было дана больш, як 200 стрэлаў. Бітва была выклікана сваркаю паміж двома дэпутатамі. Пасьля ляянкі абодва дэпутаты з рэвалюцэрамі ў руках выляцелі ў калідор. Сьледам за гэтым лідэр земляробскае партыі гэн. Санхэс патрэбаваў, каб сэнатар Моронэс лідэр рабочай партыі, ўзяў назад зьявягаі, якімі ён абсыпаў Санхэса раней. Моронэс адмовіўся. Пасьля гэтага дэпутаты з сваімі староньнікамі таксама скіраваліся ў калідор і пачалі страляніну. Сэнатары Моронэс і Твэрэро цяжка ранены.

Паніжэньне прыбытку насяленьня ў Францыі.

Статыстычныя даныя гэтага году ў Францыі ізноў паказваюць моцнае паніжэньне прыбытку насяленьня. За першыя шэсьць месяцаў бягучага году ў Францыі было 575.636 нараджэньняў і 544.287 сьмерцаў, гэт. знач. насяленьне павялічылася на 31.349 душ за паўгода ў той час, як у мінулым годзе ў адпаведны кавалак часу на 595.691 нараджэньне было толькі 514.442 сьмерці, гэт. знач. што насяленьне тады павялічылася на 81.679 чалавек.

Рэзультаты забароны ўжываньня сьпірту ў Амэрыцы.

У новай справаздачы аб правядзеньні закону проці ўжываньня сьпірту ў Паўночна-Амэрыканскіх Злучаных Штатах, начальнік установы, пільнаваўшы гэтае справы, паведаміў, што за апошнія тры гады было арыштована 177 тысяч асоб, абвінавачаных у парушэньні гэтага закону і засуджана на асідку ў вастрозе агульным лікам на 7 тысяч гадоў. Было сканфіскавана 416 тысяч тайных бравароў для гонкі сьпірту, ды, апрача таго, 200 самаходаў і 500 маторных чак, якія займаліся транспартам.

Адбудова Лювэнскага унівэрсытэту.

Адчыняючы Лювэнскі унівэрсытэт, рэктар яго абвясціў некаторыя ведамасьці аб унівэрсытэцкай бібліятэцы, сабранай замест спаленае падчас вайны. Дасюль з розных краёў ахвяравана ў бібліятэку больш як 245 тысяч томаў і каля 40 тысяч брашураў. Паміж іншым, былі адтрыманы розныя цэнныя выданьні з Японіі, сярод якіх ёсць вельмі рэдкія экзэмпляры японскіх кніг, надрукаваных у VIII стагодзьдзі нашае эры, гэт. знач. куды раней, чымся ў Эўропе быў вядомы друк.

У С. С. Р. Р.

Палажэньне дзяцей.

Улады Царыцынскае губэрні патрэбавалі ад камісіі Рыкава эвакуацыйны прытулкаў у губэрні. Камісарыят Здароўя даводзіць, што 17 прытулкаў, разьлічаных у сярэднім на 70—100 дзяцей, запоўнены апошнімі па 500—600 чалавек. Абсьледаваньнем у кастрычніку ўстаноўлена, што ў прытулках пануе эпідэмія каросты, лішаёў і крываўкі. Цесната не дае магчымасьці вясці барацьбу з гразёю і паразытамі, 40 проц. дзяцей знойдзены з язвамі і струпамі на целе, большасьць дзяцей з-за недахвату порцы і верхняй вопраткі ходзіць у гразным рызьзі. Паміраюць дзеці страпанна часта, ў Ленінскім прытулку, штотыдзень памірае іх ад 2 да 5 душ. Міліцыя, штотдня, дастаўляе ў прытулкі падабраных, бяспрытульных дзяцей, схудзелых ад голаду. Мэдыцынскі агляд устанавіў 2.840 непоўналетніх, хворых на вэнэрычную хваробу.

— Чаму? — спытаўся чырвананосы.

— Бо... бо... я... бо мяне можа ня пусьцяць... бо я скандаліў.

Уночы за пастаўленым каўнерам ня было відаць, як чырваеў яго твар. Ён маніў. Ён не хацеў паказаць сябе „горшым“ за іншых. Людзі п'юць, ходзяць у „гэтакі“ дом, ён чуў, што там заўсёды скандаліць...

А ўзапраўды сэрца моцна білася ў яго грудзях, чакаючы новых, няведаных перажываньняў. Як там? што там? Ці тое, што ён зараз убачыць, падобна да тых сноў, да тых чароўных вобразаў, якія малюе распаленая фантазія ў бяссонных ад няяснай тугі ночы?..

Папіросны дым, пара, гоман, гукі музыкі і нейкі кісла-цотны пах агарнуў ўвайшоўшых. Нейкія людзі круціліся ў скоках на салі, наўкола на кушэтках і крэслах сядзелі нейкія мужчыны і жанчыны...

У першы мамэнт усё навакол здавалася яму, як вялікія рухавыя плямы, мігацеўшыя праз пару і дым. У яго вачох расплываліся, як на стаячай

вадзе ў час дажджу, бліскучыя колы. Сэрца мацней затрапесталася ў яго грудзях, як падумаў, што тут мо' будзе ён ня толькі глядзеньнікам, а і самому прыдзецца заграць нейкую ролю. Ён адчуваў нешта падобнае да таго, што адчувае зьдзень, падбіраючыся да ліхадзейства. Каб утаіць унутраны неспакой і бяспадзядзе свае душы, ён, седзячы ў кутку на крэсьле, дурнавата ўсьмяхаўся, як аўтомат.

Памалу пачаў уважней разглядацца навокал і парадкаваць хаос сваіх уражаньняў. Ubачыў, што яго старшы таварыш тут, як свой чалавек. З ім жартуюць, як са старым знаёмым, да яго падсядаюць, а нейкая „цыганка“ навет уселася на яго каленах. Далей яго пагляд спачыў на сьветлаваласай з доўгімі косамі *gretchen*, якая, расьпёршыся ў кутку каваны і падгарнуўшы пад сябе ногі, лущыла семечкі і плявала на падлогу зусім ня з грэтхэнаўскай грацыяй.

Пачаў з цікавасьцю сачыць за нейкай немаладой, пажыўшай ужо жанчынай у цёмным касьцёме інстытуткі з фартушком, касьцістымі

чырвонымі рукамі і жоўтымі зубамі. Міма яго какетліва прайшла таўстая „дама“ ў бальнай, з вылізным дэкольтэ, вопратцы. Усе твары былі няўмела вымазаны таннымі космэтыкамі.

О, як-жа ж усё гэта было далёкае ад гэтых вабных сноў неспакойнай моладасьці, якія кроў у жылах кіпяцяць, даюць крыльля найбяднейшай чалавечай фантазіі, адчыняюць залатую браму харастава... О! гэта ня рай, дзе прыгожыя вальпургіі даюць чару роскашы зморанаму палаўнічому, гэта навет не сабат на Лысай гары, дзе зьехаўшыся на веніках ведзьмы вядуць шалёны карагод наўкола чорнага бога-казла, і гэта не вакханалія, дзе мрамарнацелыя дзяўчаты пры гуках літаўраў вядуць у скоках працэсію, а гэта — бруд, смурод, памы гарадзкіх завулкаў, дзе голад з распустай навыверадкі ідзе і вядзе гандаль жаночым целам...

Эдмунд Бурбэклі.

(Канец будзе).

Амністыя ў Грузіі.

З Лёндану адтрыманы весткі, што Грузінскі Цэнтральны Выканаўчы Камітэт абвясціў амністыю для паўстанцаў за вынятак паводле. Тым, хто хоча скарыстацца амністыяй, даецца 15 дзён сроку для павароту на бацькаўшчыну, але паўстанцам, засуджаным на сьмерць, кара замяняецца вастрагам на 10 гадоў.

Кніга Троцкага.

Троцкі толькі што выпусціў кнігу пад назовам „Тысяча девятьсот семнадцатый год“. У гэтай кнізе ён апісвае бальшавіцкі пераварот. Кніга гэтая віклікала ў „Правде“ вострую крытыку. Камуністычны орган заяўляе, што Троцкі, выпускаючы сваю кнігу, разлічваў зрабіць з яе гвозд сезону. У ёй Троцкі публікуе сэнсацыі, якія зьяўляюцца надта няпрямонаю неспадзяванкаю для камуністычнае партыі.

У далейшым артыкул выстаўляе проці Троцкага абвінавачаньне ў тым, што ён прабуе ажывіць опозыцыю 1923 году, разбітую рэвалюцыямі большасці. Ён гэта робіць цяпер, як пісьменьнік, пасля таго, як опозыцыя ў характары палітычнага дзеяча ня мела ўдачы. Як піша „Правда“, кніга Троцкага не дае гісторыі 1917 году. З нячуванай з боку марксістага лёгкасцю Троцкі саўсім апусьчае ролю масы сяброў партыі. Ён піша толькі пра верхні слой камуністыч. Пры гэтым яго апісаньне саўсім вольнае і нявернае. У канцы ўсяго ён цвярдзіць, што ўсе іншыя камуністычныя паводы не заглядалі далёка ўперад і вадзіліся, і што рэвалюцыя была выратавана Леніным, толькі дзякуючы таму, што Троцкі быў яго супрацоўнікам.

Кніга выклікала вялікае заварушэньне і полеміку сярод бальшавіцкіх вярхоў.

Прасьледаваньне абшарнікаў.

Камісарыят Земляробства запрапаўнаваў сваім мясцовым органам срочна выясьніць факты звароту быўшым абшарнікам іхніх старых двароў у Бранскай, Смаленскай, Варонежскай і Разанскай губэрнях. Абшарнікі павінны быць зараз-жа выселены, а працаўнікі зямельных аддзелаў, памагаўшыя звароту, адданы пад суд.

Голад у Крыме.

У сьцяпной паласе Крыму корміцца сурогацімі блізу што палова насяленьня, з якога 35 проц. ня маюць нават больш лепшых сурогаў мяккіны і жалудоў, што замяняюцца пучкамі, травою, карою і г. д. Зарэестрована маса асобаў, папухлых ад голаду і 640 выпадкаў сьмерці сярод малалетніх за кастрычнік месяц. Крымскі ЦИК падняў прасьбу перад саюзнай радаю народных камісараў і камісіяй Рыкава аб асыгнаваньні да 1 студня 1925 году 300.000 рублёў на падмогу галодным, дзіцячым хатам і на барацьбу з шырока распаўсюджанай трасцаю і паўстаўшаю эпідэміяю галоднага тыфусу.

На расстрэл і ў ссылку.

У Барнаўле вьезднаю сясіяю губ. суда разгляджана справа 37 сялян, кіраваўшых сялянскім паўстаньнем у верасьні гэтага году. 12 сялян за збойства партыйных працаўнікоў і вураднікаў засуджаны на расстрэл, а рэшта абвінавачаных—у ссылку, пасля адсідкі ў вастрозе, ў Якуцкую гу-

барню. На судзе устаноўлена, што абвінавачанымі былі забіты ў вокрузе пяць вураднікаў сельскае міліцыі, 19 камуністыч з нізавых апаратаў партыі і разьнесены два валасныя выканаўчыя камітэты ды некалькі партыйных памешканьяў.

Навіны ў тры радкі.

— У канцы першае паловы гэтага месяца ў паўночнай Італіі мароз даходзіў да 12 градусаў.

— Швадзкаа академія навук назначыла прэмію Нобэля па літаратуры за 1924 г. польск. пісьмен. Ул. Рэймонту за повесьць „Chłopi“.

— У Маскве скафіскавана новая кніга Троцкага па гісторыі бальшавіцкага перавароту.

— Праф. Шэльдон з Нью-Йорку выкрыў танны спосаб дабываць золата з жывога серабра.

— Як аблічана, ў месцах Латвіі жыве 590.185 чал., а ў вёсках 1.354.131 чал.

— Бальшавікі Екацерынбург назвалі Сьвердлоўскам у памяць Сьвердлова.

— З пачатковых школаў Тульскае губэрні выкінены творы Льва Толстага, за тое, што зьмяшчаюць у сабе пропаведзь хрысьціянства.

— У Маскве залажылася таварыства „бязбожнікаў — быўшых мусульман“.

— У Іванава-Вазьнясенску расстралялі нейкага Скавародзіна, абвінавачанага ў тым, што служыў у ахранцы да вайны.

— На востраве Яве адбылося моцнае землятрасеньне. Часьць гарадоў зьнікла з зямлі. Загінула 300 чал.

Жыцьце провінцыі.

Вясковы голас.

Нам пішуць з Нясьвіскага павету:

— Павет наш амаль што ня выключна беларускі, толькі дзе-ня-дзе пападаюцца дробныя фальваркоўцы-каталікі, якія хаця-ж і ня знаюць польскае мовы і гавораць таксама, як і мы ўсе грэшныя беларусы, але няма ведама дзеля чаго лічаць сябе палякамі. Дык зусім зразумела тое агульнае зацікаўленьне й задаваленьне, з якімі былі прыняты тут весткі аб правядзеньні праз Сойм новых законаў аб мовах і школах.

Здавалася нам, што пачынаецца новая эра ў адносінах палякоў да братняга ім беларускага народу. Усе мы спадзяваліся, што гэтымі законамі робіцца толькі першы крок у кірунку аздаравленьня нашага крэсовага жыцьця і што ад гэтага часу палітыка Польскага Ураду пойдзе ўжо іншым шляхам, а ласьне тым шляхам, які, нарэшце, навінен прывясыць ня толькі да фізычнага, як гэта ёсьць цяпер, але да запраўднага культурнага і моральнага аб'яднаньня ўсходніх крэсаў з рэштай Польскіх зямель. Бачылі, што робіцца ўжо нейкі прасьвет у нашым шэрым беларускім жыцьці; што толькі было тут у нас нацыянальна-сьвядомае, дык пачало весялей углядацца ў заўтрашні дзень. На вёсках сяляне пачалі рабіць прыгавары аб адчыненні родных беларускіх школ. Здавалася, што далей усё ўжо пайдзе добра.

Але, праходзіць час і, як гэта ні цяжка, а прыходзіцца прызнацца, што ўсё гэта нам толькі здавалася. Штодзённае жыцьцё кажа, што ўсё застаецца падаўнейшаму. Як было звычайна, і дагэтуль законы, прынятыя Соймам, у жыцьцё не праводзіцца, а застаюцца толькі на паперы. Ня толькі няма мовы аб адчыненні беларускіх пачатковых школ, але нават і гаварыць да вураднікаў пабеларуску мож на толькі тагды, калі дакажаш сваё грамадзянства й нацыянальнасьць.

Варункі нашага крэсовага жыцьця за апошні час ня толькі не палепшалі,

а нават значна пагоршалі. Не адтрымаўшы на дзеле таго, што забяспечвае нам закон, мы затое атрымалі тое, што ніякім законам пакуль што яшчэ не прадугледжана. Замест школаў і іншага далі нам так званы... вынятковы стан. Дзіўнай здаецца нам тут тая дыскусія, якая ў апошнія дні йдзе на шпальтах польскае прэсы па цытаньню аб патрэбнасьці вынятовага стану на крэсах. Дзіўнай, бо ўжо колькі тыдняў мінула, як мы фактычна маем гэты самы вынятковы стан. Фактычна на крэсах спынены амаль што ня ўсе констытуцыйныя гарантыі. Так, хаця няма аб гэтым ніякага распараджэньня, але ўсе ў нас добра ведаюць, што калісь пасля 9 гадзіны ўвечары забаронена і што пасля гэтай гадзіны пячунь на пастарунак. Прыватныя кватэры займаюцца пад памешканьні для паліцыі й жаўнераў. Зноў пачалі ганяць у падводы. Па вёсках ідуць бызупынены арышты. Арыштоўваюць ужо не дзсяткамі, а нават соткамі і, як гэта звычайна бывае, сярод арыштованых больш бывае нявінных, чымся віноўных. Па хатах сялян блугаюцца нейкія „гарошавыя“ тыпы, якія намаўляюць хлопцаў ісьці разам з ім за граніцу да бальшавікоў і калі знойдуць лёгкаверных, дык выдуць іх — толькі не за граніцу, а проста ў вастрог. Брат брату ўжо ня верыць, бо бывае, што, ў часе „энергічных“ дэпрасаў, свой пачынае данасць на свайго і кажа ня толькі тое, што запраўды было, а навет і тое, чаго ніколі ня было. Вось далёка яшчэ ня поўны абразок нашага сучаснага крэсовага жыцьця. Вось тыя спосабы, якімі Польскі Урад думае злячыць крэсовую хваробу.

Чаго-ж патрэбна яшчэ? Якога яшчэ горшага вынятовага стану дамагаюцца для нас, беларусаў, польскія рэакцыйныя палітыкі? Няужо-ж гэтыя палітыкі задаліся мэтай зрабіць жыцьцё на крэсах зусім немагчымым?

З болем ў сэрцы глядзіць на вынікі гэтае няўдалае крэсовае палітыкі Польскага Ураду ўсе тыя беларусы, якія хацелі, ды і цяпер яшчэ не пакідаюць думкі аб брацкіх адносінах з польскім народам. Да тых, хто цяпер трымае ў сваіх руках лёс Польскае Дзяржавы зьвяртаюцца яны: апамятайцеся пакуль яшчэ час. Няўжо ж вы ня бачыце, што сваёю палітыкаю робіце найлепшы грунт дзеля будучых бандыцкіх нападаў, да якіх рыхтуюцца бальшавікі на вясну.

Гэта-ж вялікая небясьпека пагражае і вам і нам!

Каліноўскі.

ТУТЭЙШАЯ ХРОНІКА.

— **Напад на Беларуск. Грамадз. Сабраньне.** 13 лістапада г. г. у 11 г. ночы на Беларускі Клюб быў зроблены напад.

Група моладзі, аброеная ў кій і рэвальвэры, зьбіўшы з ног пастаўленую каля ўваходу прыслугу і абраваўшы кантралёра, ўварвалася ў памешканьне Клубу.

Нападаўшыя пачалі граміць пачешканьне, ламаючы мэблі...

Калі на гэты гармідар выйшлі старшыні Клубу, дык нападаўшыя кінуліся на іх і некаторых пабілі.

Вызваная адміністрацыя Клубу паліцыя арыштавала 10 асоб, а больш як 30 уцяклі.

Выяснілася, што гэты напад быў арганізаваны „камсамольцамі“ па дырэктывах з Менску.

— **Вільня на шостым месцы.** Статыстычнае бюро пры Камітэце Усяпольскай Перапісі апублікавала, што па ліку насяленьня Вільня займае шостае месца Пасля Варшавы ідзе Лодзь, Львоў, Познань, Кракаў, Вільня і Катавіцы.

— **Дарагоўля.** Цана на малако ізноў паднята на 33 процанты.

— **Радыятэлефон.** За апошнія два месяцы ў Вільні пастаўлена 8 радыятэлефонных апаратаў. Найбольшы апарат мае таварыства тэхнікаў.

— **Конфіскацыя жыдоўскае газэты.** Загадам камісара ўраду на м. Вільню сконфіскаваны нумар жыдоўскае газэты „Der Tog“ за 15 гэтага лістапада. Прычынаю конфіскацыі было зьмяшчэньне дэкларацыі паслоў, выйшаўшых з Клубу „Вызвалення“.

— **Конфіскацыя беларускіх газэт.** Загадам камісара ўраду на м. Вільню сконфіскаваны № 21 газэты „Сялянская Праўда“ за 16 гэт. лістапада, а таксама № 33 „Кругісы“ за той самы дзень, якая зьмясьціла артыкул „Яшчэ аб школах“.

— **Фальшывыя двузлатоўкі.** Зьявіліся ў абегу фальшывыя банкноты вартасьцю ў 2 злотыя. Іх нятрудна адрозніць ад праўдзівых грошай: нумарацыя надрукована чорнаю хварбаю іншае якасьці, чымся ў сапраўдных білетах; форма цыфраў іншая і надрукованы яны цясней, надпіс „Bank Polski, dwa złote“—распліўчаты, ў іншых надпісах літары вышэй; патрэт Касьцюшкі саўсім інакшы. На адвароце — крыху іншы фон, ды іншыя неакуратнасьці рысунку. Бланкітная хварба на сапраўдных грошах мае саўсім іншы адценак.

УСЯЧЫНА.

25 тысяч франкаў за тое, што мелі шмат дзяцей.

Француская академія выдала 25 тысяч франкаў з фонду, прызначанага дзеля награды многадзетных сям'яў, нейкай п. Дэбрэй у Сэнт-лер дэ-Врэт у Вандэі, ў якое дзясцёра дзяцей, сярод якіх чацьбёра блізнят, нарадзіўшыхся ў 1915 годзе.

Прытулак для зьбяднеўшых мільянераў.

Амэрыканец Андрэй Фрыдман пакінуў вельмі вялікія грошы на стварэньне прытулку для зьбяднеўшых мільянераў. Фрыдман, які сам быў некалі бедным і нажыў вялізарную маемасьць, праз усё жыцьцё баяўся ізноў зрабіцца жабраком. Дзеля гэтага ён і пастанавіў прысьці на падмогу быўшым багатыром, страціўшым сваю маемасьць. Прытулак разлічаны на 20 асоб, ён будзе абстаўлены раскошна, жыхары яго могуць жыць паводлуг свайго густу, запрашаць гасьцей і нічога не плаціць. Але яны павінны пакінуць гэты прытулак, калі якім-нібудзь чынам ім удасца ізноў зрабіцца багатымі.

Як у байцы.

Толькі ў Амэрыцы можна спадзявацца падобных сэнсацыяў. Газэты пішуць, што ў мясцовасьці Хустос, штата Тэхас, нейкі Фрэд Лён пераскочыў са свайго аэроплану ў іншы, дзеля таго, каб выратаваць ад сьмерці артыстку Разалью Гордон. Яна павінна была „ўпасць з вобалакаў“ з парашутам на аэродром, дзе сабраўся тысячны натоўп. І раптам, лятаўшы недалёка, Лён убачыў, што парашут не распасьцёрся, бо заблуталіся вярхоўкі. У крытычны момэнт Лён скокнуў са свайго аэроплану ў аэроплан артысткі і схопіўшы рукою вярхоўку парашута пасьпеў уцягнуць Разалью Гордон у яе апарат, з якім плаўна спусьціўся на аэродром на здзіўленьне публікі.